

IL-ġĦ FIL-KITBA TAL-MALTI

L-aqwa saram li jiltaqgħu miegħu l-kittieba tal-Malti hi l-ittra *gh*. Il-*hoss* tagħha hu hekk dgħajjed li għoddu ntilef għal kollox, u għalhekk il-widna ffit li xejn tgħinna kif u fejn għandna niktbuha. Xi wħud ma jiktbuhiex meta għandha tinkiteb, oħrajn idahħiluha fejn ma jesagħhiex, oħrajn iqallbuha minn postha, ffit jiktbuha tajjed. Biex aktar titħaffef il-kitba tal-Malti, kien hemm min qal: la darba din l-ittra *gh* qiegħda biss biex tfixkilna, mhux ahjar neħilsu minnha u nneħħuha għal kollox mill-kitba tal-Malti? Jekk ma għandha l-ebda *hoss*, għax ma nibdewx niktbu *amel*, *jamel*, *żażuħ* flok *ghamel*, *jagħmel*, *żagħżuħ*?

Jahsbuha hekk aktar minn wieħed. Ma għandniex xi ngħidu, mingħajr il-*gh* il-kitba timxi aktar hafifa għal min mhux imħiar-reg biżżejjed, iżda, minkejja fina, ikollna nitqanngħu biha u ma nneħħuha qatt mill-kitba tal-Malti. U ara l-ġhala:

1. L-ewwelnett il-kelma maltija hi msawwra minn tlett konsonanti li nistgħu nsemmuhom il-qafas tal-kelma. (Għalkemm il-kelma titbiddel biex tbiddel it-tifsir, tagħha, huma ma jitbiddlu qatt; il-qafas jibqa dejjem shiħ u għalhekk nisel il-kelma jibqa jingħaraf dejjem. Nieħdu t-tlett konsonanti *k-t-b*; minn-hom nagħmlu: *kiteb*, *kitba*, *ktieb*, *ktib*, *kittieb*, li malajr tagħraf-hom li jiġu minn xulxin. Issa jekk inneħħu l-*gh*, hafna kliem inkunu qegħdin inhassrulu l-bixra tiegħu; ma jibqax jingħaraf iżjed, u nkunu nhawwdu u nfixklu l-qari. Hekk jekk flok *xghira* niktbu *xejra*, inkunu nhawwduha ma' *xejra* li gejjja mill-verb *xejjer*; hekk ukoll *atu* tista' tkun verb, u tista' tkun nôm *ghatu*; *labtu* tista' tkun verb *lghabtu*, u tista' tkun nôm; *tâgen* tista' tkun nôm, u tista' tkun verb *tagħgen*.

Iżjed: jekk flok *ġemgħa*, *laggħa*, *qatgħa*, *tefgħa* niktbu *ġema*, *laga*, *qata*, *tefa* nkunu nhawwdu bejniethom il-verb u n-nôm. *Naraf*, *namel*, *nafas* jistgħu jinqraw jien *nagħraf*, *nagħmel*, *nagħfas*, jew hu *ngharaf*, *nghamel*, *nghafas*. *Araf*, *amel*, *afas* jistgħu jinqraw hu *gharaf*, *ghamel*, *ghafas* jew inkella *agħraf* *int*, *agħmel*, *agħfas*. *Bêtna* tista' tinqara *int* *begħtna* u hi *begħtna*. U hafna oħrajn. *Terga'*: jekk inneħħu l-*gh* ma nkunux nistgħu nfissru kif jitbiddel xi kliem. Nieħdu l-verb *bagħat*. Jekk niktbu *bât* ikun jixbah lil *qâm*, u hekk *bâtet*, *batt*, *bâtu*, *batna* jixbħu lil *qâmet*, *qomt*, *qâmu*, *qomma*. S'hawn nimxu. Iżda ma nifhmux il-ġhala ngħidu *jibat*, u l-ġhala minn *jibat* ingħidu *jibatu* u mhux *jibtu* bħalma jmissna ngħidu u bħalma minn *jiekol* ingħidu *jieklu*. Minn dan kollu naraw li n-nuqqas tal-*gh* flok ma jħaffef aktar iħabbell il-kitba u l-qari tal-Malti.

2. It-tieni mhux tassew li *l-gh* ma għandha l-ebda *hoss*. Xi drabi ma tinstema' xejn, iżda xi drabi tinstema' tajjeb għalkemm b'*hoss* dgħajjef. Nieħdu l-verb : *semghu*. Fil-widna jinħass *semow* jew *semaw* inma mhux *semu*; jiġifieri bejn l-*m* u l-*u* ndaħħlu *hoss* ieħor li donnu *a* u donnu *o*. Dan il-*hoss* mhux vokali, għax kieku ma niktbox *semow* jew *semaw* iżda *smew* jew *smaw* bħal *bkew*, *graw*. Mela hu konsonanti, u ma jistax ikun konsonanti, oħra hlief *gh* li toħroġ minn qiegħ il-gerżuma b'le-ħen miftuħ, immejjel lejn il-vokali *a*, *e*, *o* skond il-vokali li jkollha warajha.

L-aktar li tinħass il-*gh* meta tkun fl-aħħar tal-kelma bl-aċċent fuqha, hekk *mismugh* tinħass *mismuh*, *semmiegh* tinħass *semmieh*, *qiegh* tinstama' *qieh*, *biegh* tinstema' *bieh*. Tinħass ukoll bħala *h* meta jkollha *h* warajha, hekk *tagħha* tinqara *tahha*, *bieghha* tinqara *biehha*, *semagħha* tinqara *semahha*. Kliem bħal dan ma nistgħux niktbox bil-*h* bħalma jinħass fil-widna, għax f'nisel il-kelma jew fil-qafas tagħha ma hemm l-ebda *h*, u bħalma għedna l-ewwel, il-qafas tal-kelma għandu jibqa sħiħ, bla ma jonqos u bla ma jiżdied, fit-tibdil kollu tal-kelma. Iżda min-naħa l-oħra anqas ma nistgħu ma niktbox xejn għall-*hoss* *h*. Mela għal dan il-*hoss* *h*, li ma nistgħux niktbox bil-konsonanti *h*, għandna nagħzlu dik il-konsonanti li tinsab f'nisel il-kelma u li għadha tinħass f'xi għamliet ta' dik il-kelma, jiġifieri l-konsonanti *gh*.

Mela l-*gh* għandha għeruqha mqabbdin iebes fil-Malti; inqacétuha nistgħu, naqalghuha ma nistgħux; tqaċċat minn hawn, tarmi minn hemm; tinqered qatt.

Iżda fl-aħħar mill-aħħar din il-*gh* inhx tfixkil li ma nistgħux nirbħuh. Il-kittieba jiftakru f'dawn it-tusijiet :

1. It-tlett konsonanti tal-qafas tal-kelma ma jistgħux jitbiddu u la jonqsu u la jiżdiedu, għalhekk minn *qatel* ma tistax tikteb *jitqagħitlu* iżda *jitqáttlu*; minn *semagh*, *semghu* ma tistax tikteb *mismuh*.

2. Biex tkun taf fejn għandha tinkiteb il-*gh*, jekk ma tafx il-Grammatka häres lejn kliem ieħor mingħajr *gh* u li għandu għamla waħda bħal dik il-kelma bil-*gh*. Hekk biex tkun taf għandekx tikteb *jagħmel* jew *jghamel*, *magħmul* jew *mghamul*, häres lejn il-kelmiet *jahseb* u *mahsub*, li għandhom għamla waħda bħal *jagħmel* u *magħmul*, u malajr tkun taf li wara l-konsonanti *j* u *m* għandek tikteb il vokali *a* u mhux il-konsonanti *gh*.

Mela l-*gh* ma nistgħux inneħħuha mill-kitba tal-Malti. Hi konsonanti, u l-*hoss* tagħha għadu jinstema' u jingħaraf, u għalhekk għandha l-jedd li tibqa' tinkiteb bħall-konsonanti l-oħra.